

पारराष्ट्रीय एसटीएस

सोसाइटी फॉर सोशल स्टडीज ऑफ साइंस (4 एस) की 2018 में होने वाली वार्षिक बैठक का विषय है : "पारराष्ट्रीय विज्ञान और प्रौद्योगिकी अध्ययन"। यह समाज के पारराष्ट्रीय चरित्र को गहराई और व्यापकता देने वाली प्रस्तुतियों, पैनल चर्चाओं और अन्य गतिविधियों को महत्व देता है। यह विश्व व्यवस्था के निर्माण की प्रक्रिया में "पार" (सर्वत्र, परे, पूर्ण परिवर्तन) उपसर्ग और "राष्ट्रों"- राष्ट्रीयताओं के पुनरुत्थान- की समस्याग्रस्त और विकसनशील अवस्था द्वारा उत्पन्न किये गए प्रश्नों पर भी विचार करता है। विज्ञान और प्रौद्योगिकी अध्ययन (एसटीएस) की वैश्विक संभावनाओं का लाभ उठाते हुए, हमारा उद्देश्य विश्व के विभिन्न क्षेत्रों के प्रतिभागियों (विद्वानों, और छात्रों) के बीच संबंधों को तीव्र करते हुए आपसी संवादों को इस तरह से प्रेरित करना है जिससे कि 4 एस और अन्य अकादमिक संघटन अगली पीढ़ी के लिए पारराष्ट्रीय सहयोग तथा बौद्धिक और राजनीतिक गतिविधियों सम्बन्धी बुनियादी ढांचा प्रदान कर सकें। इसके साथ-साथ हमारा उद्देश्य वर्तमान या भविष्य की रूपांतरित व्यापक अवधारणाओं को प्रोत्साहित करना है, जिससे कि समकालीन अकादमिक और व्यावहारिक समस्याओं को संबोधित किया जा सके। "राष्ट्र" सम्बन्धी समकालीन अवधारणायें, ज्ञान, अकादमिक वृत्ति और संस्थाएं उत्कृष्ट हैं, जो कि शासन, व्यक्ति और उसके संसार के बारे में पारम्परिक सोच के क्रांतिकारी पुनर्निरूपण की आवश्यकताओं की ओर इंगित करते हैं। यह बैठक अन्य मूलभूत और उद्दामी अवधारणाओं (उदाहरणस्वरूप न्याय, जैवराजनीतिक, नवाचार, साम्राज्य और एंथ्रोपोसीन) के व्यापक पुनर्विचार पर बल देती है। पूरे सम्मलेन के दौरान ऐसी गतिविधियों को महत्वपूर्ण स्थान दिया जायेगा जो प्रतिभागियों को ऑस्ट्रेलिया और विस्तृत एशिया-प्रशांत क्षेत्र के अति महत्वपूर्ण मुद्दों जैसे - स्वदेशी राजनीति, सीमा नियंत्रण, खनन, जलवायु परिवर्तन और नवीकरणीय ऊर्जा, की ओर आकर्षित करती हैं। एसटीएस के समृद्ध बहुलवाद का लाभ उठाते हुए, इस सम्मलेन का समग्र उद्देश्य एसटीएस के विविध वंशावलियों और पद्धतियों को अग्रसर करते हुए, इसको समकालीन विश्व के समृद्ध बहुलवाद के साथ समायोजित करना है।

Translated by Shashank S. Tiwari PhD
Checked by Anand Pandey PhD